



കുടുംബശ്രീ വിശേഷങ്ങൾ




എസ്. ഹരികിഷോർ ഐഎഎസ്
(എക്സിക്യൂട്ടീവ് ഡയറക്ടർ, കുടുംബശ്രീ)

കുടുംബശ്രീയുമായി ബന്ധപ്പെട്ട പ്രവർത്തിക്കുന്നവർ അറിഞ്ഞിരിക്കേണ്ടതെല്ലാം ഈ പംക്തിയിലുണ്ട്. ഇക്കാര്യം കുടുംബശ്രീ അംഗങ്ങളായ ബന്ധുമിത്രാദികളോട് ഇന്നുതന്നെ പറയുക

ഹരിതകേരളം യാഥാർഥ്യമാക്കാം

കാർഷികസമൃദ്ധിയും ജലസംരക്ഷണവും ശുചിത്വ സംസ്കാരവും ലക്ഷ്യമാക്കി കേരള സർക്കാർ വിഭാവനം ചെയ്ത മിഷൻ പദ്ധതിയാണു് 'ഹരിതകേരളം'. പ്രാദേശിക പ്രത്യേകതകളും ആവശ്യകതകളും കണക്കിലെടുത്ത് സമഗ്രമായ മാറ്റവും പ്രകൃതിയുടെ സംരക്ഷണവും പൊതുജനബോധവൽക്കരണവുമൊക്കെയാണു് 'ഹരിതകേരളം' വിഭാവനം ചെയ്യുന്നത്.

'ഹരിതകേരളം' യാഥാർഥ്യമാക്കുന്നതിൽ കുടുംബശ്രീ കൂട്ടായ്മയ്ക്കു വലിയ പങ്കുണ്ട്. പഞ്ചായത്ത്, വാർഡ് തലത്തിലുള്ള കുടുംബശ്രീ സംഘടനാ സഹിധാനങ്ങളുടെയും അയൽക്കൂട്ടങ്ങളുടെയും സജീവ പങ്കാളിത്തവും സ്വീകൃത പ്രവർത്തനവും വലിയൊരു കൂട്ടായ്മയുമുണ്ടെങ്കിൽ മാത്രമേ താഴെത്തട്ടിൽ മാറ്റങ്ങളുണ്ടാക്കി മുന്നോൻ സാധിക്കുകയുള്ളൂ. ഇതിനായി 'ഹരിത കേരളം മിഷൻ' വിഭാവനം ചെയ്യുന്ന കാര്യങ്ങളെക്കുറിച്ചുള്ള അറിവുകൾ കുടുംബശ്രീ കുടുംബാംഗങ്ങൾക്കു വേണം. ഇതിനായി



ലഭിക്കുന്ന അവസരങ്ങൾ ഉപയോഗിക്കാനും മടിക്കരുത്.

ഹരിതകേരളം മിഷന്റെ പ്രഖ്യാപിത ലക്ഷ്യങ്ങളും പദ്ധതികളും കൂടാതെ കുടുംബശ്രീ കുടുംബാംഗങ്ങൾക്ക് ഏറ്റെടുക്കാനാവുന്ന വരുമാനദായകമായ പല പദ്ധതികളും ഈ മിഷന്റെ ഭാഗമാണ്. ഈ സംരക്ഷണപത്ഥിലുള്ള പദ്ധതികൾ കുടുംബശ്രീ സിഡിഎസുകൾ ഏറ്റെടുക്കണം. സ്വന്തം പഞ്ചായത്തിൽ സമാഹരിക്കാനും ഗതാഗത പ്രവർത്തിക്കാനും അതിലൂടെ വരുമാനം കണ്ടെത്താനുമുള്ള വലിയ അവസരങ്ങളാണു് 'ഹരിതകേരളം' മിഷൻ തുറന്നുതന്നത്.

എല്ലാ ബ്ലോക്കിലും എല്ലാ മുനിസിപ്പാലിറ്റിയിലും പ്ലാസ്റ്റിക് ഷ്രെഡിങ്ങ് മെഷീൻ സ്ഥാപിക്കാനും അജൈവ മാലിന്യങ്ങൾ ശേഖരിച്ച് ഈ മെഷീനുകൾ ഉപയോഗിച്ചു പൊടിയൊക്കി റോഡ് ടാറിങ്ങിനായി ഉപയോഗിക്കാനും 'ഹരിതകേരളം' ലക്ഷ്യമിടുന്നു. കേരളത്തിലെ ഒട്ടുമിക്ക ബ്ലോക്കുകളും മുനിസിപ്പാലിറ്റികളും ഇതിനായി പ്രോജക്ടുകൾ വയ്ക്കുകയും ചിലയിടങ്ങളിൽ ഇതു തുടങ്ങുകയും ചെയ്തു.

ഇതുകൂടാതെ ഈ പ്ലാസ്റ്റിക് ഷ്രെഡിംഗ് (Shredding) യന്ത്രങ്ങളുടെ സ്ഥലത്തേക്ക് അജൈവ മാലിന്യങ്ങൾ സംഭരിച്ചു കൊണ്ടു വരാനുള്ള വലിയ നെറ്റ് വർക്കും കുടുംബശ്രീ പ്രവർത്തകർക്കു സംരംഭ മോഡലിൽ ഏറ്റെടുക്കാനാവുന്നതാണ്. 'ഹരിതകർമ്മസേന' എന്ന പേരിൽ അറിയപ്പെടുന്ന പത്തോ ഇരുപതോ പേരുടെ സംഘസംരംഭം

എല്ലാ പഞ്ചായത്തിലും തുടങ്ങുമ്പോൾ കുടുംബശ്രീക്കുണ്ടാണല്ലോ മികച്ച മാതൃകയിൽ ഇതേറ്റെടുത്തു പ്രവർത്തിക്കാനാൻ സാധിക്കുക.

'ഹരിത കേരളം' മിഷനിൽ കുടുംബശ്രീ ഏറ്റെടുക്കുന്ന മറ്റൊരു മേഖല ഗ്രീൻ പ്രോട്ടോക്കോൾ ബിസിനസാണ്.

ഹരിത പ്രോട്ടോക്കോൾ പാലിക്കാൻ ഇന്നു പല സ്ഥലങ്ങളിൽ നിന്നും ആവശ്യം

ഏറിവരികയാണ്. പല വ്യക്തികളും സ്ഥാപനങ്ങളും സ്വന്തം താൽപര്യത്തിനനുസരിച്ചു 'ഹരിത പ്രോട്ടോക്കോൾ' പാലിക്കുന്നുണ്ട്. വിവാഹങ്ങളും പാർട്ടികളും തിരഞ്ഞെടുപ്പും ഓഫീസുകളുമെല്ലാം 'ഹരിത പ്രോട്ടോക്കോളിലേക്കു കടക്കുമ്പോൾ ഇതിനായി വേണ്ട സ്റ്റിൽ സാധനങ്ങൾ വാടകയ്ക്കെടുക്കുകയും സാങ്കേതിക ഉപദേശവും സഹായവും നൽകുന്ന സംഘങ്ങളുമായി മാറാൻ കുടുംബശ്രീക്കു സാധിക്കും.

'ഹരിത കേരളം'ത്തിന്റെ മറ്റൊരു സ്വപ്നമാണു കാർഷികസമൃദ്ധി. കുടുംബശ്രീയുടെ സംഘകൃഷി സംഘങ്ങൾ കൂടുതൽ സ്ഥലങ്ങൾ പാട്ടത്തിനെടുത്ത് കൃഷിയിലേക്കു കടക്കേണ്ടത് ആവശ്യമാണ്. സ്വന്തം നാട്ടിലെ ആവശ്യത്തിനായുള്ള മുഴുവൻ പച്ചക്കറികളും ഉൽപാദിപ്പിക്കുന്ന 'സ്വയം പര്യാപ്ത ഗ്രാമം' യാഥാർഥ്യമാകണമെങ്കിൽ കൂടുതൽ സ്ഥലങ്ങളിലേക്കു സംഘകൃഷി വ്യാപിപ്പിക്കണം. കൂടാതെ വിഷരഹിതമായ നാടൻ പച്ചക്കറികൾ ഉൽപാദിപ്പിച്ച് ഭക്ഷ്യസുരക്ഷ കൈവരിക്കാനും സംഘകൃഷി വ്യാപിപ്പിച്ചു തീരു. ഇതിലുപരി തരിശുരഹിത പഞ്ചായത്തായി മാറി മുഴുവൻ സ്ഥലവും കൃഷിക്കായി ഉപയോഗിച്ചു കാർഷിക മേഖലയെ ശക്തിപ്പെടുത്താൻ ലക്ഷ്യമിടുന്ന 'ഹരിതകേരളം'ത്തിന്റെ പ്രവർത്തനം സജീവമാക്കാൻ സംഘകൃഷി സംഘങ്ങൾ മുന്നോട്ടു വരേണ്ടതാണ്. ഇതുകൂടാതെ ഫലവൃക്ഷതൈകൾ നടുവളർത്തിയും സംരക്ഷിച്ചും നാടിന്റെ പച്ചപ്പു നിലനിർത്താൻ കുടുംബശ്രീയുടെ സജീവ പങ്കാളിത്തം വേണം.

'ഹരിത കേരളം'ത്തിന്റെ മറ്റൊരു ലക്ഷ്യം ജല സംരക്ഷണമാണല്ലോ. കഴിഞ്ഞ ലക്കങ്ങളിൽ 'കിണർ റീച്ചാർജിങ്ങിന്' കണ്ണൂരിൽ തുടങ്ങിയ കുടുംബശ്രീയുടെ 'റെയിൻ ആർമി'യെക്കുറിച്ചു പറഞ്ഞിരുന്നല്ലോ. സമാനമായ ജലസംരക്ഷണ പ്രവർത്തനങ്ങൾ പല കുടുംബശ്രീ സിഡിഎസുകളും ഏറ്റെടുക്കാൻ തുടങ്ങിയിട്ടുണ്ട്. 'സൂജലം' മഴവെള്ള സംഭരണ പദ്ധതി പാലക്കാടു ജില്ലയിൽ നടപ്പാക്കാൻ തുടങ്ങിയത് ഇതിന്റെ ഒരു ഉദാഹരണമാണ്. ഒരു പഞ്ചായത്തിലെ 1000 കിണറുകൾ റീച്ചാർജ് ചെയ്യാനാണു 'സൂജലം' ആദ്യഘട്ടത്തിൽ ആസൂത്രണം ചെയ്യുന്നത്. ഇത്തരം പ്രവർത്തനങ്ങൾ സംരംഭമായി ഏറ്റെടുത്ത് ഒരു വലിയ കൂട്ടായ്മയായി മാറി 'ഹരിത കേരളം' യാഥാർഥ്യമാക്കാൻ കുടുംബശ്രീക്കു സാധിക്കും. ഇതിനായി ഒരുമയോടെ പ്രവർത്തിക്കാൻ നമുക്കു പ്രതിജ്ഞയെടുക്കാം.

കൈത്തണ്ടയിൽ തൊട്ടുവരിച്ചു. അനിതയുടെ ഉടൽ തെട്ടി. അവൾ, ഏതോ വിദൂരതയിൽ നിന്നു വലി റിയപ്പെട്ടപോലെ വിമലകുമാരിയമ്മയുടെ നേർക്കു പകച്ചു നോക്കി.

"നീയെന്താ ദുഃസ്വപ്നം കണ്ട് തെട്ടിയൊന്നെന്നാതിരി..." തന്റെ കണ്ണിലും കവിളത്തും കണ്ണീരുണ്ടെന്ന് അനിതയ്ക്ക് ഇപ്പോഴാണു മനസ്സിലായത്. അവൾ ആദ്യം

പുറംകൈകൊണ്ടും പിന്നെ സാരിത്തലപ്പുകൊണ്ടും അതു തുടച്ചു.

"ഞാൻ ചോദിച്ചിട്ട് നീ ഒന്നും പറഞ്ഞില്ല." വിമലകുമാരിയമ്മ ആകാക്ഷയോടെ നോക്കി. അനിത എന്തോ പറയാൻ ഭാവിച്ചിട്ട് അതു വേക്കണെന്നുവെച്ച് ഇടതു കൈയുടെ കൈപ്പടം നോക്കി രണ്ടു നിമിഷം ഇരുന്നു. പിന്നെ വിമലകുമാരിയമ്മയുടെ നേർക്കു മുഖം തിരിച്ചു.

"എല്ലാം എന്റെ തെറ്റാ അമ്മേ... എന്റെ മാത്രം... ആരും പഴിക്കാനില്ലെനിക്ക്... ഞാൻ തെറ്റു ചെയ്തു. അതിന്റെ ശിക്ഷ അനുഭവിച്ചു. ഇപ്പോഴും അനുഭവിച്ചോണ്ടിരിക്കുന്നു. അത്രേം അറിഞ്ഞാപ്പോരേ..."

വിമലകുമാരിയമ്മ തൃപ്തിവരാതെ അവളുടെ മുഖത്തേക്കു നോക്കിക്കൊണ്ടിരുന്നു. (തുടരും)